



**KUNSILL LOKALI SAN PAWL IL-BAĦAR LOCAL COUNCIL**  
**Triq San Pawl, San Pawl il-Baħar, SPB 3411 Malta, Europe**

E-Mail: [sanpawlii-bahar.lc@gov.mt](mailto:sanpawlii-bahar.lc@gov.mt)

Tel: 21585888 - 1 / 2 / 3 / 4

10 LEGISLATURA

Minuti Numru 3

Laqgħa tal-Kunsill Lokali San Pawl il-Baħar

Lill Membri kollha tal-Kunsill Lokali

Qed tiġi mitlub/a biex tattendi għal-laqgħa tal-Kunsill Lokali numru 3 li ser tinzamm fl-Uffiċċju Amministrattiv tal-Kunsill Lokali nhar **il-Hamis 8 ta' Awwissu 2024, fil-17:30 hrs.**

Din il-laqgħa ser tixxandar live fuq l-internet u hi miftuħa għall-pubbliku.

IFFIRMATA

**Marico Sammut**  
**Segretarju Eżekuttiv**

1 ta' Awwissu 2024

Membri Preżenti:

- |                              |             |
|------------------------------|-------------|
| • Ċensu Galea                | Sindku      |
| • Christopher Vella Petroni  | Viċi Sindku |
| • Alfred Grima               | Kunsillier  |
| • Alexander Agius            | Kunsillier  |
| • Anne Marie Fenech          | Kunsillier  |
| • Sandra Gauci               | Kunsillier  |
| • Daryl Connor               | Kunsillier  |
| • Rachel Antoinette Williams | Kunsillier  |
| • Antoinette Bezzina         | Kunsillier  |
| • Alan Bugeja                | Kunsillier  |
| • Clevion Micallef           | Kunsillier  |
| • Joseph Matthew Attard      | Kunsillier  |
| • Alexandra Smart Costantino | Kunsillier  |

Sindku – Mayor: Ċensu Galea

Viċi Sindku – Vice Mayor: Christopher Vella Petroni

Kunsilliera - Councillors: Alfred Grima, Alexander Agius, Anne Marie Fenech, Sandra Gauci, Daryl Connor, Rachel Antoinette Williams, Antoinette Bezzina, Alan Bugeja, Clevion Micallef, Joseph Matthew Attard, Alexandra Smart Costantino.

Segretarju Eżekuttiv – Executive Secretary : Marico Sammut

Il-laqgħa nfethet mis-Sindku Ċensu Galea fil-17.30hrs

### **3.1 Qari ta' ittri ta' apologija**

Il-kunsill ma rċieva ebda notifika ta' apologija.

### **3.2 Kunsiderazzjoni ta' minuti – Laqgħa Numru 2**

Il-minuti ġew meħuda bħala moqrija peress li ntbagħtu fil-hin.

Il-Kunsillier Alfred Grima ressaq rikjesta ta' korrezzjoni kif ġej:

#### **Pagna 3 item 2.4.5 Infrastruttura Malta (IM) – M 4.3**

1. Wara l-kliem "Censu Galea spjega li" jiżdid "*fis-26 jew 27 ta' Ġunju 2024*"

2. Jiżdid: "*Li ttiehed vot u l-Kunsillier Alfred Grima ivvota kontra.*"

Saret diskussjoni fejn filwaqt li l-Kunsillier Alfred Grima sostna li ttiehed vot, min naħa tiegħu s-Sindku Ċensu Galea qal li fil-bidu tad-diskussjoni kien intqal dak il-kliem imma iktar tard kien qal li vot ma kienx hemm għalfejn jittiehed għaliex il-Kunsill preċedenti kien diġà approva l-ftehim u għalhekk kien ser jiffirma l-ftehim. Is-Sindku Ċensu Galea ressaq mozzjoni għal approvazzjoni tal-minuti tal-Laqgħa Numru 2 bil-Viċi Sindku Christopher Vella Petroni jissekonda l-mozzjoni.

Filwaqt li l-ewwel emenda ġiet aċċettata, it-tieni emenda ma ġietx aċċettata għaliex ma kienx ittiehed vot. Il-minuti ġew approvati kif ġew ikkorreguti fuq il-punt mressaq numru 1, bil-Kunsillier Alfred Grima jibqa' ma jaqbilx.

### **3.3 Punt mill-minuti**

Il-Kunsillier Alfred Grima talab li ssir emenda fil-minuti tal-laqgħa numru 1. Huwa ressaq rikjesta bl-emenda mitluba imma din ma ġietx aċċettata mis-Sindku għaliex il-minuti tal-laqgħa numru 1 kienu ġew approvati fil-laqgħa numru 2.

### **3.4 Komunikazzjoni mis-Sindku**

#### **3.4.1 Permess - BBQ ta' wara l-festa**

Il-Kumitat tal-festa talab il-permess biex fil-31 ta' Awwissu jorganizza l-BBQ ta' wara l-festa fejn issir il-Lejla Pawlina fi Triq San Frangisk. Filwaqt li kullhadd kien favur il-Kunsillier Alfred Grima ġibed l-attenzjoni li kopja tal-korrispondenza tal-punti taħt 'Komunikazzjoni mis-Sindku' ma kienux waslu għandu.

#### **3.4.2 Stedina mis-Sindku ta' Oroslavje**

Is-Sindku Ċensu Galea spjega li kienet saret stedina mis-Sindku ta' Oroslavje għall-viżita bejn is-16 u 18 ta' Awwissu minhabba ċ-ċelebrazzjonijiet ta' Jum Oroslavje. Minhabba li d-dati kienu viċin ma kienx possibbli li rappreżentanti mill-Kunsill jattendu. Is-Segretarju Eżekuttiv għandu jinforma b'dan lis-Sindku ta' Oroslavje.

#### **3.4.3 Korrispondenza ta' MN Ltd.**

Is-Sindku spjega s-sitwazzjoni fuq talbiet ta' permessi f'129 Triq San Pawl, fejn biex isiru x-xogħlijiet ikun hemm bżonn tingħalaq it-triq. Spjega kif fis-6 ta' Lulju l-kuntrattur ma osservax il-kundizzjonijiet mitluba, bħal għeluq tat-triq qabel il-hin miftiehem, ma

tpoġġewx tabelli fejn ir-roundabout tal-Erba' Mwieżeb biex jinfurmaw li Triq San Pawl mhux ser tkun aċċessibli l-fuq min Triq Parades u li l-uffiċjal li kellu jkun hdejn ir-roundabout tax-Xemxija ma kienx f'postu u għaldaqstant kienet qed tinholoq kongestjoni tat-traffiku. Is-Sindku nforma li l-kuntrattur kien qed jagħmel diversi applikazzjonijiet onlajn pero lis-Sindku kien infurmah bid-data tas-27 ta' Lulju fejn minhabba li dik kienet lejliet il-festa din ma kienetx possibbli. Spjega li kienu ntbagħtu domandi min One News kif ukoll wara ntbagħat mandat mill-Qorti. Kemm lil-One News kif ukoll lil-Qorti ntbagħtu r-risposti rispettivi. Spjega li l-ewwel obbligu li għandu l-Kunsill huwa lejn ir-residenti għalkemm mhuwiex kontra li x-xoghlijiet isiru. Il-Kunsillier Alfred Grima staqsa kif kien inhareg il-permess sat-8.00 ta' filgħaxija fejn gie kkonfermat mis-Sindku li dan kien possibbli. Is-Sindku Ċensu Galea spjega li kien hemm okkazjoni fejn il-kuntrattur għalaq it-triq b'permess ta' haddiehor jew li ma kienx mahruġ mill-Kunsill u għalhekk intalab mill-LESA biex iżarma. Kien ukoll tal-fehma li jsir xi forma t'arrangament għat-trasport pubbliku minhabba l-inkonvenjent li jinholoq kull darba li tingħalaq it-triq. Il-Kunsillier Alfred Grima talab kopja tal-korrispondenza.

Il-Kunsill qabel li l-permessi għandhom jinħargu imma l-kuntrattur għandu l-obbligu li josserva l-kundizzjonijiet tal-permess biex jinholoq l-inqas inkonvenjent għal kull min juża din it-triq arterjali.

### **3.4.4 Aġġornament fuq il-playground Joseph P. Caruana**

Il-kuntrattur għandu jibgħat *samples* tal-madum u *sanitary ware* tal-latrina.

#### **3.4.4.1 Avviz dwar Penali Amministrattiva - FIN00640/24**

Is-Sindku nforma li minhabba li waqt ix-xogħol li kien qed isir mill-kuntrattur kienet mietet sigra, l-ERA kienet infurmat lil-Kunsill li kienet qed tapplika multa amministrattiva ta' elf ewro (€1000) u x-xiri ta' disa' sigriet indigeni ta' mhux inqas min sittin (60) centimetru għoli biex jingħataw lill-Ambjent Malta. Gie spjegat li immedjatament kif inqalet is-sigra l-mejta il-Kunsill kien ha hsieb jhawwel sigra indigena tal-ballut ta' madwar erba' metri għas-spejjes tal-kuntrattur. Għaldaqstant il-kunsill qabel li għanda ssir talba lil-ERA biex fil-multa tithallas id-differenza bejn l-ispiza tas-sigra li thawwlet u l-multa mitluba.

### **3.4.5 Cir AKL 2023/045 LESA - Fondi għall-Infurzar waqt l-Attivitajiet fil-Lokal**

Is-Sindku Ċensu Galea spjega li l-iskema precedenti li tintalab rifuzzjoni għall-spejjes ta' nfurzar waqt l-attivitajiet fil-lokal kienet reġgħet infetħet.

### **3.4.6 Designated Parking Spaces E-Charging Station**

Is-Sindku Ċensu Galea talab lil kunsillier Clevion Micallef biex jispjega t-talba li kienet saret biex żewg *parking spaces* hdejn il-Gillieru jsiru *charging pillars*. Il-kunsill approva nem.com.

### **3.4.7 Direttiva 1/2024 – Laqgħat Statutorji tal-kunsilli**

Is-Sindku Ċensu Galea spjega li d-Dipartiment tal-Gvern Lokali kien hareg ċirkolari fejn il-Kunsilliera kienu mitluba biex għall-laqgħat statutorji ikunu prezenti u kien f'kazijiet eċċezjonali li jattendu onlajn.

### **3.5 Rapport / jew Approvazzjonijiet ta' Rapport**

#### **3.5.1 Quarterly Financial Report 2, Jannar – Ġunju 2024**

Is-Sindku Ċensu Galea talab li din l-item tiġi diferita sakemm jasal l-*accountant*. Il-kunsill approva nem.com

Wara punt numru 3.9 l-*accountant* spjega r-rapport finanzjarju u wieġeb għall-mistoqsijiet tal-kunsilliera. Ir-rapport ġie approvat nem.com kif tressaq.

### **3.6 Ingagġ tas-Segretarju Eżekuttiv**

Is-Sindku Ċensu Galea spjega li l-kandidat magħżul kien informa lill-Kunsill li ma kienx qed jaċċetta li jservi bħala Segretarju Eżekuttiv fill-Kunsill Lokali ta' San Pawl il-Baħar. B'dan ġie nformat id-Dipartiment tal-Gvern Lokali li min naħa tiegħu nforma li issa trid isir għażla ta' Aġent Deputat Segretarju Eżekuttiv. Is-Sindku nforma li kien kellew diversi persuni u wieħed minnhom kien aċċetta u issa kien qed jistenna konferma min-naħa tad-Dipartiment.

### **3.7 Approvazzjoni mill-Kunsill biex is-Sindku Ċensu Galea jiġi mahtur amministratur fuq il-BOV - Alternative Delivery Channels tal-Kunsill**

Is-Segretarju Eżekuttiv nforma li wara li kienu ħadu l-ġurament tal-ħatra s-Sindku u l-Viċi Sindku u żewġ kunsilliera li ma kienux ħadu l-ġurament fil-25 ta' Ġunju, fit-3 ta' Lulju, kien mar il-BOV fl-4 ta' Lulju bil-formola '*Change in Signing Officers*' biex isir it-tibdil tal-firmatarji mis-Sindku preċedenti għas-Sindku attwali fuq il-kontijiet tal-bank. Wara kien nformat li trid issir '*Board Resolution*' speċifika biex is-Sindku Ċensu Galea isir amministratur fuq il-BOV *Alternative Delivery Channels* tal-Kunsill. Għalhekk kienet qed tintalab l-approvazzjoni tal-Kunsill biex is-Segretarju Eżekuttiv ikun jista' jipprezenta l-*Board Resolution* lill-Bank.

Il-Kunsill approva nem.com.

Il-Kunsillier Alfred Grima nforma li hu kien ta' struzzjonijiet biex ma jiġux awtorizzati pagamenti f'ismu u għalhekk kien qed jitlob li l-ijmejl li kien baġat tkun inkluża fil-minuti (Appendiċi A). Is-Segretarju Eżekuttiv spjega li pagamenti li kienu saru kienu jew pagamenti fuq tenders, paġi u allowances jew honoraria. Minħabba dan il-fatt il-paġi ta' dan ix-xahar kienu ser isiru biċ-ċekkijiet sakemm isir it-tibdil neċessarju min-naħa tal-Bank fuq il-BOV *Alternative Delivery Channels* tal-Kunsill.

### **3.8 Ġnien it-Tfulija Burmarrad - Deċiżjoni fuq ir-rapport tal-MCCAA, hinijiet tal-ftuħ u min ser jiftaħ u jagħlaq il-Ġnien**

Wara lir-rapport tal-MCCAA ġie iċċirkolat mall-kunsilliera kien hemm approvazzjoni li dak rikjest jiġi mplimentat.

Saret diskussjoni u ġie deċiż li l-hinijiet tal-ftuħ ikunu kif ġej:

Fis-Sajf min Ġunju sas-Settembru mit-8.00am sa l-10.00pm

Fix-Xitwa min Ottubru sa Mejju mit-8.00am sat-8.00pm

Kif ukoll li għanda tinħareġ RFQ biex isir dan is-servizz tal-ftuħ u l-għeluq tal-Ġnien u li ma jkunx permess dhul ta' klieb fil-Ġnien.

### **3.9 Lezzjonijiet – Junior Science Club**

Il-Kunsill approva li jikkollabora biex fil-lokalita' jinżammu sezzjonijiet ta' *Junior Science Club* għat-tfal wara l-ħinijiet ta' l-iskola bejn Ottubru 2024 u Mejju 2025. Dawn ser isiru fil-Kulleġġ Maria Regina, Qawra. Il-kunsill approva ukoll, li jagħmel tajjeb finanzjarjament għal ħlas ta' €16 kull siegħa għall-Animatur kemm għal preparamenti kif ukoll għall-lezzjonijiet bil-ħlas għal siegħa preparamenti għal kull siegħa taġħlim għal kull attivita' ta' siegħa u kwart, darba fil-ġimgħa kif ukoll għat-€80 ħlas għal kull student. Dan diment li student/a jattendi minn ta' l-anqas 80% tas-sezzjonijiet kollha.

### **3.10 Attivita' Summer Splash – 7 ta' Settembru 2024**

Il-kunsill approva li ssir l-attivita' *Summer Splash* nhar 7 ta' Settembru, 2024. Għall-attivita' giet ivvutata s-somma ta' mhux aktar minn €1,000. Ippropona s-Sindku Ċensu Galea u s-sekonda l-Viċi Sindku Christopher Vella Petroni.

### **3.11 Serata tal-Malta International Folk Festival fil-Pjazza ta' Bugibba nhar il-Ġimgħa 27 ta' Settembru u Festival Internazzjonali tal-Baned nhar is-Sibt 28 ta' Settembru**

Il-kunsill approva li ssir l-attivita' *Malta International Folk Festival* nhar il-Ġimgħa 27 ta' Settembru u Festival Internazzjonali tal-Baned nhar is-Sibt 28 ta' Settembru. Għall-attivita' giet ivvutata s-somma ta' mhux aktar minn €5,000. Ippropona l-kunsillier Alfred Grima u ssekonda l-Viċi Sindku Christopher Vella Petroni.

### **3.12 Tenders**

#### **3.12.1 - Tender Soft Areas – SPB/T 04/2022**

Saret diskussjoni fuq il-kuntratt tas-Soft Areas fejn gie diskuss li l-kuntrattur mhux qed jonora l-obbligi tiegħu skont il-kuntratt. F'laqgħa nformali mas-Sindku u s-Segretarju Eżekuttiv il-kuntrattur talab revizjoni tal-kuntratt. Il-Kunsillier Alfred Grima ġibet l-attenzjoni li għandu nformazzjoni li l-kuntratturi qed jiġu avvċinati direttament min xi kunsilliera. Is-Sindku Ċensu Galea qal li dan ma jistax isir. Wara diskussjoni gie deċiż li l-kuntrattur ser ikun infurmat li l-obbligi tiegħu hu li jimxi ma dak li kien hemm fit-tender u l-kuntratt. Jekk dan mhux ser isir ser jinħarġu *d-default notices*.

**Il-Kunsillier Sandra Gauci giet skużata fi-19:40hrs.**

#### **3.12.2 – Tender Health Attendants – SPB/T 02/2024 Lot 1 & Lot 2**

Wara diskussjoni gie deċiż li minħabba li hemm l-aġġudikazzjoni pendenti l-Kunsill għandu jistenna l-eżitu tal-evalwazzjoni tat-tender eżistenti. Kien hemm suggeriment mill-Viċi Sindku Chris Vella Petroni li ssir kunsiderazzjoni li jkun hemm *attendant* u jkun hemm ħlas imma din tirrikjedi li tidahħal Bye Law ġdida.

**Il-Kunsillier Alfred Grima talab li jiġu diskussi 'It-twegibiet għall-mistoqsijiet tal-Kunsilliera' sabiex ikun jista jiġi skużat. Għalhekk il-Kunsill għadda biex jiddiskuti item 3.15.**

### 3.13 Sitwazzjoni tal-indafa fil-lokalita'

Is-Sindku Ċensu Galea spjega li s-sitwazzjoni tal-indafa fil-lokalita' hemm bżonn li titranġa. Għalkemm huwa minnu lin-nies jikkontribwixxu għan-nuqqas ta' ndafa hemm ukoll nuqqasijiet li jridu jiġu ndirizzati. Semma l-kuntratt tal-knis, il-kuntratt tal-ġbir tal-iskart li huwa responsabiltà' tar-Regjun Tramuntana kif ukoll li m'hemmx l-ebda forma ta' kontroll u dixxiplina. Semma wkoll li l-kuntrattur kien obligat li jipprovdi għaxar kenniesa u li ma dawn kien hemm xi arrangament mhux uffiċjali li jkun hemm għaxar kenniesa min-naħa tal-Cleansing and Maintenance Department (CMD) għal xi tul taż-żmien. Il-Kunsill kien ukoll riċentement approva ż-żieda ta' erbgħa kenniesa oħra. Semma wkoll li skont il-kuntratt, il-kuntrattur tal-knis kien suppost jipprovdi GPS *trackers* li minnhom tkun tista' ssir evalwazzjoni tar-rotta tal-knis li tkun saret kif ukoll kellu jipprovdi l-ismijiet tal-kenniesa. Is-Segretarju Eżekuttiv spjega li l-ftehim kien li lil Contracts Manager kellu jingħatalu rapport fl-aħħar tal-ġimgħa bir-rotot li jkunu saru wara li l-kuntrattur kien ikkonferma li l-GPS *trackers* fil-fatt kienu nxtrow. Kellu wkoll jipprovdi l-ismijiet tal-kenniesa.

Intqal ukoll li issa l-kenniesa min-naħa tas-CMD naqsu għal erbgħa. Issem mew ukoll id-diffikultajiet li kien hemm biex kienu ġew miftiehma t-toroq li kellhom isiru min naħa tas-CMD u l-problema li f'punt minnhom il-Pjazza ta' Buġibba u l-front ma kienux qed isiru mis-CMD skont MOU li kien hemm iffirmat għaliex dawn kienu qed jgħidu li t-toroq li kienu miftiehma li jsiru daww il-ħaddiema li kienu jagħmlu dax-xogħol qabel kienu parti minnhom. Għaldaqstant possibbilment irid isir tibdil fl-iskeda tal-knis mal-kuntrattur (skont l-obbligi tat-tender u l-kuntratt).

Fuq is-sitwazzjoni tal-ġbir tal-iskart is-Sindku spjega li minħabba li min Jannar 2023 l-iskeda giet nazzjonali u hi amministrata mir-Regjuni kif ukoll ma setax isir ġbir żejjed, inholqu diversi problemi minħabba li dak li jista' jkun tajjeb għal-raħal iehor ma jaħdimx fil-lokalita' ta' San Pawl. Is-Sindku kkonkluda billi qal li hu kien ser ikompli jinsiti kemm mar-Regjun kif ukoll mall-kuntrattur biex dawn il-problemi jiġu solvuti. Issem mew wkoll li jista' jkun hemm xi forma ta' arrangament mar-Regjun li kartun kummerċjali jingabar mill-kuntrattur.

### 3.14 Deċizjoni dwar rikonoxximent

Is-Sindku ppropona li jkun hemm budget ta' €1000 fis-sena biex meta jkun hemm xi rikonoxximent mhux kull darba jkun irid jiġi vvutat budget għal dak ir-rikonoxximent partikolari. Il-Kunsill xorta jkun infurmat b'xi rikonoxximent li ser ikun fis-seħħ. Il-Kunsill qabel nem.com. Naturalment dan kien jgħodd ukoll għar-rikonoxximent għat-tim tan-nisa tas-Sirens Water polo club li kien rebaħ il-league.

Sar suggeriment mill-kunsillier Clevion Micallef li ssir diskussjoni fuq Jum San Pawl. Filwaqt li-Sindku qal li dan is-suggeriment jipogġa għad-diskussjoni fil-laqgħa li jmiss, il-Viċi Sindku għibet l-attenzjoni li din il-materja kienet għet diskussa fil-Kunsill preċedenti u l-mozzjoni kienet għaddiet. Is-Segretarju Eżekuttiv kellu jfittex il-minuta rispettiva.

### 3.15 Twegibiet għall-mistoqsijiet tal-Kunsilliera

Il-Kunsilliera Sandra Gauci staqsiet jekk huwiex possibli li tingħata xi tip ta' rċevuta għall-friegħi tal-palm li nqatgħu. Ntqal li dawn il-friegħi ma jistawx jintużaw għas-sajd tal-lampuki u għalhekk il-kuntrattur ser jintalab jagħti xi forma ta' rċevuta meta ddispona minnhom il-Wasteserve.

Il-Kunsillier Alfred Grima staqsa:

B'referenza għal Artiklu 13 (1), Sitt Skeda, Ordnijiet Permanenti, Att dwar il-Kunsilli Lokali, qed nagħmel il-mistoqsijiet segwenti biex jekk jogħġbok twegibhom b'mod ufficijali waqt il-laqgħa tal-Kunsill tat-8 ta' Awwissu 2024:

1. Konsegwenza li f'Lulju ta' 2024 it-temp kien aktar sħun minn normal;

a. Kemm f'numri nħargu purchase orders mill-Kunsill Lokali San Pawl il-Baħar għax-xiri ta' ilma għat-tisqija addizzjonali tal-pjanti, sigar u arbuxelli madwar il-lokalita' kollha fix-xahar inkwisstjoni, kif seħħ tul diversi snin preċidenti?

b. Kemm kien il-valur totali għas-servizz inkwisstjoni għall-istess perjodu?

c. X'data kienet ta' meta nħarġet is-sejha pubblika?

d. Min kien il-kuntrattur li forna s-servizz meħtieġ?

Napprezza jekk jogħġbok, li d-dokumenti inkwisstjoni jiġu pprezentati waqt il-laqgħa tal-kunsill tat-8 ta' Awwissu 2024

Is-Sindku Ċensu Galea nforma lill-Kunsillier Alfred Grima li sa dakinhar l-informazzjoni kienet li ma kien inxtara l-ebda servizz min dawk indikati.

**Il-Kunsillier Alfred Grima gie skużat fi-19:55hrs.**

### **3.16 Approvazzjoni ta' kontijiet u xiri ta' oġġetti/servizz**

#### **3.16.1 – RFQ - Xiri ta' servizz ta' electrician/ plumber**

Gie maqbul nem.com li l-RFQ fis-sugġett terġa tinħareġ.

#### **3.16.2 – Hlas għal-hinijiet *extra* ta' handover u support mis-Segretarju Eżekuttiv**

Il-Kunsill ser ikun qed jiċċekkja xi hlasijiet jistgħu isiru bhala kumpens għas-siġhat ta' hin li jkun għamel is-Segretarju Eżekuttiv waqt li qiegħed bil-leave.

### **Intervent min-residenti**

Zewġ residenti mix-Xemxija preżenti għal-laqgħa talbu li jagħmlu ntervent. Il-kunsill aċċetta nem.com. Dawn infurmaw lill-Kunsill li wara li kellhom laqgħa ma' ufficijal mill-OPM huma kienu ntabbu javvicinaw lill-Kunsill biex jikteb lill-OPM. Il-Kunsill nformahom li il-Kunsill jrid jirċievi komunikazzjoni ufficijali minghand l-OPM biex ikun jista jirrispondi.

### **3.17 Approvazzjoni ta' l-iskeda tal-pagamenti 8**

Il-Kunsillier Alan Bugeja ippropona u l-Kunsillier Alexander Agius ssekondaw rispettivament li l-iskeda tal-pagamenti tiġi approvata kif deċiż mill-kunsill.

Il-kunsill approva nem.com

### **3.18 Agġornament għall-laqgħa li jmiss**

Il-Laqgħa ġiet fi tmiema fit-20.35 u agġornata għat-Tlieta 3 ta' Settembru 2024 fil-17.30

**Approvati fit-3 ta' Settembru 2024**

#### IFFIRMATI

Ĉensu Galea

Sindku

#### IFFIRMATI

Marico Sammut

Segretarju Eżekuttiv

---

Sindku – Mayor: Ĉensu Galea

Vici Sindku – Vice Mayor: Christopher Vella Petroni

Kunsilliera - Councillors: Alfred Grima, Alexander Agius, Anne Marie Fenech, Sandra Gauci, Daryl Connor, Rachel Antoinette Williams, Antoinette Bezzina, Alan Bugeja, Clevion Micallef, Joseph Matthew Attard, Alexandra Smart Costantino.

Segretarju Eżekuttiv – Executive Secretary : Marico Sammut